

# بھارت ارتھ موورز لمٹیڈ آئی ای 2017 میں اپنی تکنیکی مہارت کا مظاہرہ کیا

Posted On: 12 OCT 2017 11:38AM by PIB Delhi

نئی دہلی، 13 اکتوبر- وزارت دفاع کے تحت ریل مصنوعات تیار کرنے والے سرکردہ ادارے بھارت ارتھ موورز لمٹیڈ نے انٹر نیشنل ریلوے اکیپمنٹ ایگزپیشن 2017 (آئی ای ای) 2017 میں اپنی تکنیکی مہارت کا شاندار مظاہرہ کیا۔ نئی دہلی کے پرگتی میدان میں 11 سے 13 اکتوبر 2017 تک جاری رہنے والی یہ نمائش ریلوے کے شعبے کے لئے ہندوستان کی سب سے بڑی بین الاقوامی تقریب ہے۔

واضح ہو کہ بھارت ارتھ موورز لمٹیڈ ریل کوچ تیار کرنے والی ملک کی سب سے پہلی کمپنی ہے۔ اس کمپنی کے ذریعہ تیار جانے والی ریل مصنوعات میں اوور ہیڈ انسپکشن کار، پوسٹل وینس، اے سی / ڈی سی الیکٹرک ملٹی پل یونٹس، اسٹینلیس اسٹیل ای ایم یو، یوٹیلیٹی وھیکل، ٹریک لے انگ اکیپمنٹ بورڈ گاج ریل بس، ٹریزری وینس اور اسپوائل ڈسپوزل یونٹ وغیرہ شامل ہیں۔

بھارت ارتھ موورز لمٹیڈ جدید ترین میٹرو کار میں تیار کرنے والی پہلی ہندوستانی کمپنی ہے اور میٹرو کے سازوسامان کی تیاری کے شعبے میں اس کا حصہ تقریباً 50 فیصد ہے۔ اپنی اس مہارت کے ساتھ یہ کمپنی اپنے عالمی حریفوں کے ساتھ مقابلہ کر رہی ہے۔ اس کے ساتھ ہی بی ای ایم ایل بنگلور اور جے پور میٹرو کارپوریشنوں کو مطلوب سامان فراہم کرانے والی واحد کمپنی ہے۔ بی ایم ایل نے کولکتہ میٹروسے میٹرو کاروں کی سپلائی اور بنگلور میٹروسے انٹر میجیٹ کاروں کی سپلائی کے آرڈر حاصل کئے ہیں۔ اس کے ساتھ ہی اس کمپنی نے ہندوستانی ریلوے کے لئے ای ایم یو دستیاب کرانے کے آرڈر بھی حاصل کئے ہیں۔

اس نمائش میں بی ای ایم ایل کے اسٹال کا افتتاح ریل اور میٹرو کے شعبے کے ڈائریکٹر جناب انیروڈھ کمار نے کیا۔ اس نمائش میں بی ای ایم ایل برومائڈس اور مئی ایچرز کے ذریعہ اپنی مختلف ریل اور میٹرو مصنوعات کی نمائش کر رہا ہے۔



م ن - س ش - رم

U-5138

